

भारतीय वन सेवेतील अधिका-यांनी त्यांच्या वार्षिक मालमत्ताविषयीची विवरणपत्रे सादर करणेबाबत....

महाराष्ट्र शासन

क्रमांक-आयएफएस-२०११/प्र.क्र. ४६/फ-७

महसूल व वन विभाग

मंत्रालय, मुंबई ४०० ०३२.

दिनांक : ४ मार्च, २०११

परिपत्रक :

अखिल भारतीय सेवा (वर्तणूक) नियम, १९६८ मधील नियम, १६(२) नुसार प्रत्येक अखिल भारतीय सेवेतील अधिका-याने दरवर्षी स्थावर मालमत्तेचे विवरणपत्र दि. ३१ जानेवारी पर्यंत शासनास सादर करणे बंधनकारक आहे.

२. बहुसंख्य अधिकारी आपल्या मालमत्तेची विवरणपत्रे उशीरा, खुल्या स्वरूपात, एकाच प्रतीत या विभागाकडे पाठवितात. त्यामुळे सदर विवरणपत्रे जतन करण्यास तसेच आवश्यकतेनुसार केन्द्र शासनाकडे पाठविण्यास अडचणी निर्माण होतात. सदर प्रक्रियेत सुसूत्रता यावी यासाठी खालीलप्रमाणे सूचना पुनःश्च निदर्शनास आणण्यात येत आहेत.


३. भारतीय वन सेवेतील अधिका-यांनी त्यांची मालमत्ताविषयक विवरणपत्रे सादर करताना खालील सूचना लक्षात घ्याव्यात :-

- १) विवरणपत्रे पूर्ण भरलेली असावीत.
- २) प्रत्येक वर्षाचे स्वतंत्र विवरणपत्र असलेले २ सीलबंद लिफाफे सादर करावेत.
- ३) विवरणपत्रांचे लिफाफे सीलबंदच असावेत. खुल्या स्वरूपात कोणत्याही स्थितीत विवरणपत्र पाठवू नयेत.
- ४) विवरणपत्रे विहित कालावधीतच या विभागाकडे प्राप्त होतील अशा रितीने पाठवावीत. उशीराने विवरणपत्रे पाठवू नयेत.
- ५) अनेक वर्षांची विवरणपत्रे एकाच लिफाफ्यात एकत्र पाठवू नयेत.
- ६) याबाबत शासन परिपत्रक, सामान्य प्रशासन विभाग, क्रमांक भाप्रसे ४५०४/प्र.क्र.७१/२००४/९, दि.२६ मे, २००४ मध्ये ज्या सूचना व मार्गदर्शक दिलेले आहे. त्याप्रमाणे वरील सूचनाही विचारात घेऊन, मालमत्ताविषयक विवरणपत्रे शासनास सादर करावीत.

४. विवरणपत्रे विहित कालावधीत सादर न केल्यास केन्द्र शासनाने त्यांच्या क्रमांक-११०९७/७४/९३/एएसआय (तीन) दि.४/१/१९९४ च्या पत्रात नमूद केल्यानुसार, संबंधित भारतीय वन सेवेतील अधिकारी, शिस्तभंगविषयक कार्यवाहीस पात्र ठरतील, याची कृपया नोंद घ्यावी.

५. हे शासन परिपत्रक महाराष्ट्र शासनाच्या वेबसाईटवर उपलब्ध करण्यात आले असून, त्याचा संगणक संकेतांक क्रमांक 20110304184128001 असा आहे.

महाराष्ट्राचे राज्यपाल यांच्या आदेशानुसार व नावाने,


(प्रदीप कुमार)

सहसचिव, महाराष्ट्र शासन.

प्रति,

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
२. महाराष्ट्र संवर्गातील भारतीय वन सेवेतील सर्व अधिकारी (प्रधान मुख्य वनसंरक्षक यांच्या मार्फत)
- ✓ ४. वेब को-ऑर्डिनेटर, महसूल व वन विभाग, मंत्रालय, मुंबई-३२.
५. निवड नस्ली फ-७ कार्यालय, महसूल व वन विभाग,